



### ప్రభుత్వ పాఠశాలల్లో చదివి అత్యధికంగా మార్కులు సాధించిన (ఎస్ ఎస్ సి) విద్యార్థులను అభినందించిన ప్రభుత్వ విప్ విజయరమణ రావు

పెద్దపల్లి, మే 10(జనంసాక్షి) : పెద్దపల్లి పట్టణం లోని అమర్ చంద్ కళ్యాణ మండపం లో పెద్దపల్లి పట్టణ మరియు మండలంలోని ప్రభుత్వ ఉన్నత పాఠశాలల్లో విద్యార్థులను చేసి పదవ తరగతిలో 500 పైగా మార్కులు సాధించిన 98 మంది విద్యార్థిని విద్యార్థులకు,

యువజన కాంగ్రెస్ అధ్యక్షులు చేసిన సన్మాన కార్యక్రమానికి ముఖ్యఅతిథిగా హాజరై విద్యార్థిని విద్యార్థులను శాలువాలతో సన్మానించి, మెమోంటోలు బహూకరించి వారందరినీ అభినందించిన ప్రభుత్వ విప్, పెద్దపల్లి ఎమ్మెల్యే సిహెచ్ విజయ రమణారావు. ఈ కార్యక్రమంలో

జిల్లా యువజన కాంగ్రెస్ అధ్యక్షులు బొంకూరి అవినాష్, మండల అధ్యక్షులు, పట్టణ అధ్యక్షులు మరియు మున్సిపల్ కౌన్సిల్, కౌన్సిలర్లు, మండల విద్యాధికారి మరియు పలు గ్రామాల సర్పంచ్లు మరియు పలు పాఠశాలల ఉపాధ్యాయులు, విద్యార్థులు తదితరులు పాల్గొన్నారు.



### లాడ్జీలు..హోటళ్ల నిర్వాహకులు పోలీస్ నిబంధనలు పాటించాలి

గోదావరిఖని వన్ టౌన్ ఇన్ స్పెక్టర్ ఇంద్రసేనారెడ్డి..  
 అనుమానితుల సమాచారం వెంటనే పోలీసులకు అందించాలి..  
 నిబంధనలు ఉల్లంఘిస్తే కఠిన చర్యలు..  
 గోదావరిఖని, జనంసాక్షి: రామగుండం పోలీస్ కమిషనరేట్, పెద్దపల్లి జోన్ గోదావరిఖని వన్ టౌన్ పోలీస్ స్టేషన్ పరిధిలోని లాడ్జీలు, హోటళ్లలో ఆదివారం గోదావరిఖని వన్ టౌన్ ఇన్ స్పెక్టర్ ఇంద్రసేనారెడ్డి, ఎస్ ఐ రమేష్ అధ్యక్షులతో ఆకస్మిక తనిఖీలు నిర్వహించారు. ఈ సందర్భంగా స్థానిక లాడ్జీలు, హోటళ్ల యజమానులు, మేనేజర్లు ఇన్ స్పెక్టర్ పలు కీలక సూచనలు జారీ చేశారు. లాడ్జీలు, హోటళ్లలో బస్కు వచ్చే ప్రతి వ్యక్తి పూర్తి వివరాలు తప్పనిసరిగా నమోదు చేసుకోవాలన్నారు. ముఖ్యంగా ఆధారకార్డు పరిశీలించాలని ఆదేశించారు. గది బుక్ చేసుకునే వ్యక్తుల పూర్తి చిరునామా, ఫోన్ నంబర్, గుర్తింపు వివరాలు నమోదు చేయాలని సూచించారు. అలాగే సీసీ కెమెరాల పనితీరును ఎప్పటికప్పుడు పరిశీలిస్తూ ఉండాలని తెలిపారు. అదేవిధంగా అనుమానాస్పద వ్యక్తులు కనిపించినా, ఇతర రాష్ట్రాల నుంచి వచ్చిన వ్యక్తులు గాని, పాత నేరస్థులుగా అనుమానం కలిగే వ్యక్తులు గాని ఉన్నట్లయితే వెంటనే పోలీసులకు సమాచారం అందించాలని సూచించారు. కొంతమంది తప్పుడు సెల్ ఫోన్ నంబర్లు ఇస్తున్నట్లు సమాచారం ఉందని, అందువల్ల ఫోన్ నంబర్లను కూడా ఒకసారి ధృవీకరించుకోవాలని తెలిపారు. లాడ్జీలు, హోటళ్లలో మద్యం సేవించడం లేదా బయట నుంచి తీసుకువచ్చి మద్యం సేవించడం పూర్తిగా నిషేధమని స్పష్టం చేశారు. అలాగే కొంతమంది బయట వ్యక్తులు వచ్చి పేకాట ఆడుతున్నారనే సమాచారం ఉందని, ఎట్టి పరిస్థితుల్లోనూ అలాంటి కార్యకలాపాలకు అనుమతి ఇవ్వకూడదని మిగతా 3లో

### ఆర్ఎఫ్సీఎల్ కార్మికులకు శుభవార్త..

సమస్యకు పరిష్కారం చూపిన ఎమ్మెల్యే రాజేతాకూర్..

గోదావరిఖని, జనంసాక్షి: రామగుండం ఫెర్టిలైజర్స్ అండ్ కెమికల్స్ లిమిటెడ్ (ఆర్ఎఫ్సీఎల్)లో గత రెండు రోజులుగా కార్మికులు చేస్తున్న సమ్మె విధిస్తే. ఈ నేపథ్యంలో రామగుండం నియోజకవర్గ శాసనసభ్యులు ఎంఎస్ రాజేతాకూర్ జోక్యం తో ఐటీ శాఖ మంత్రి దుద్దిల్ల శ్రీధర్ బాబు సమక్షంలో కాంట్రాక్ట్ కార్మికుల డిమాండ్లను యాజమాన్యం అంగీకరించింది. ఆదివారం హైదరాబాద్ తాజ్ క్రస్ట్ హోటల్లో న్యూఢిల్లీ నుంచి వచ్చిన సీజీఓ సంజయ్ గులాటి, ఇతర ఆర్ఎఫ్సీఎల్ అధికారులతో ఐటీ శాఖ మంత్రివర్యులు దుద్దిల్ల శ్రీధర్ బాబు, రామగుండం నియోజకవర్గ



శాసనసభ్యులు ఎంఎస్ రాజేతాకూర్ చర్చలు జరిపారు. చర్చలో ఆర్ఎఫ్సీఎల్ కాంట్రాక్ట్ కార్మికుల డిమాండ్లను యాజమాన్యం అంగీకరించింది. ఆదివారం హైదరాబాద్ తాజ్ క్రస్ట్ హోటల్లో న్యూఢిల్లీ నుంచి వచ్చిన సీజీఓ సంజయ్ గులాటి, ఇతర ఆర్ఎఫ్సీఎల్ అధికారులతో ఐటీ శాఖ మంత్రివర్యులు దుద్దిల్ల శ్రీధర్ బాబు, రామగుండం నియోజకవర్గ

### స్మశానంలో ధాన్యం నిల్వలు

అధికారుల నిర్లక్ష్యం రైతుల అవస్థలు

మల్కాల మే 10 (జనంసాక్షి) మండలంలోని సర్వార్ గ్రామంలో రైతులకు ధాన్యం కొనుగోలు కేంద్రంలో సరైన స్థలం లేకపోవడం తో రైతులు తమ పంటను స్మశాన వాటికలో ధాన్యం కుప్పలు ఆరబోశారు. గన్నెపంబులు శృశాన ప్రాంగణంలో దర్శనమిస్తుండటంతో రైతులకు

ప్రభుత్వం అధికారులు ఏ విధంగా సౌకర్యాలు కల్పిస్తున్నారో అర్థమవుతుంది. అధికార యంత్రాంగం ముందస్తు ప్రణాళికలు లేక అన్నదాతకు అవస్థలకు గురిచేస్తున్నారు. సరియైన వసతులు లేక స్మశానంలో ధాన్య నిల్వలను కుప్పలు పోయడంతో చర్చ నీ అంశంగా మారింది.



### జమ్మికుంట డిఎంఆర్ ఫంక్షన్ హాల్ లో పూర్వ విద్యార్థుల ఆత్మీయ సమ్మేళనం


జమ్మికుంట, మే 10 (జనం సాక్షి):

ఇల్లందకుంట మండల కేంద్రంలోని జడ్పీ హెచ్ఎస్ పాఠశాలలో 1982 -83 విద్యా సంవత్సరంలో టెన్త్ క్లాస్ పూర్తి చేసిన పూర్వ విద్యార్థుల అపూర్వ సమ్మేళనము ఆదివారం జమ్మికుంట పట్టణంలోని డిఎంఆర్ ఫంక్షన్ లో నిర్వహించారు. 43 సంవత్సరాల తర్వాత చిన్నప్పడు చదువుకున్నటువంటి చిన్ననాటి

మిత్రులు కలుసుకోవడంతో వారి ఆనందానికి హద్దులు లేకుండా పోయాయి. పాఠశాల రోజుల్లో తరగతి గదుల్లో చేసిన చిలిపి చేష్టలు, పాఠశాల ఆవరణలో ఆడి పాడిన రోజులను గుర్తుకు చేసుకున్నారు. తమకు చదువు చెప్పిన గురువులను దేవేందర్ రెడ్డి,



లక్ష్మారెడ్డిలను శాలువాతో ఘనంగా సన్మానించారు. ఈ కార్యక్రమంలో పూర్వ విద్యార్థులు గోగుల సత్యనారాయణ, రావుల సారంగపాణి, గొల్లపల్లి రవీందర్, కూరపాటి రవీందర్ తదితరులు పాల్గొన్నారు.



### ఇంకా కొనసాగుతున్న పనులు

□ ప్రారంభమైన మొదటి రోజు ఉత్సవాలు □ కోనేరుకు రంగులు మల్యాల మే 10 (జనంసాక్షి)  
తెలంగాణలోని ప్రముఖ పుణ్యక్షేత్రం కొండగట్టు ఆంజనేయ దేవస్థానంలో మే 10వ తేదీ ఆదివారం రోజు నుండి ఉత్సవాలు ప్రారంభమయ్యాయి. అయినా ఏర్పాట్లు మాత్రం కొనసాగుతూనే ఉన్నాయి కోనేటికి రంగులు వేస్తున్నారు. భక్తుల పుణ్యస్నానాలు భావిచి కోనేటిని నీటిని నింపలేదు, ఉష్ణోగ్రతలు అధికంగా ఉన్న దృశ్య ఆలయ పరిసరాల్లో పూర్తిస్థాయిలో కానరాని చలువ పందిళ్లు.

### భిక్కునూరు లో నేడే భారీ హిందూ సమ్మేళనం

ముఖ్య అతిథులు: శ్రీ శ్రీ శ్రీ విశోక తీర్థ స్వామిజీ

ప్రధాన వక్త: శ్రీ అప్పల ప్రసాద్

భిక్కునూరు మండల కేంద్రంలో సోమవారం భారీ హిందూ సమ్మేళనం నిర్వహించనున్నారు, ఆధ్యాత్మిక చైతన్యం సామాజిక సమరసత లక్ష్యంగా భిక్కునూరు హిందూ సమ్మేళన సమితి ఆధ్వర్యంలో జరగనున్న ఈ కార్యక్రమం మే 11వ తేదీ సాయంత్రం 5:00 గంటలకు ప్రారంభం కానుంది, ఈ సమ్మేళనానికి ఆధ్యాత్మిక, సామాజిక రంగాలలోని ప్రముఖులు హాజరుకానున్నారు. శ్రీ శ్రీ శ్రీ విశోక తీర్థ స్వామిజీ, గీతా కేంద్రం మెట్ పల్లి, శ్రీ అప్పల ప్రసాద్, సామాజిక సమరసత తెలంగాణ ప్రాంత కన్వీనర్ పాల్గొననున్నారు, హిందూ బంధువులందరికీ ఏకం చేసే ఉద్దేశంతో నిర్వహిస్తున్న ఈ కార్యక్రమానికి సంబంధిత సమితి సభ్యులు ఇప్పటికే అన్ని ఏర్పాట్లు పూర్తి చేశారు, ఈ సందర్భంగా సమితి సభ్యులు మాట్లాడుతూ హిందూత్వం గ్రామంలోని హిందూ బంధువులు, భక్తులు కుల మతాలకు అతీతంగా పెద్ద ఎత్తున తరలివచ్చి ఈ సమ్మేళనాన్ని విజయవంతం చేయాలని కోరారు, ముఖ్య అతిథుల ప్రసంగాలు సమాజంలో బక్తతనం, ధర్మరక్షణను పెంపొందించే విధంగా ఉంటాయని నిర్వాహకులు తెలిపారు, సోమవారం సాయంత్రం జరగనున్న ఈ సమ్మేళనంతో భిక్కునూరు ఆధ్యాత్మిక శోభను సంతరించుకోనుంది.

### బొమ్మనపల్లి మత్స్య పారిశ్రామిక సహకార సంఘం అధ్యక్షుడిగా మామిడి సంపత్ ఎన్నిక

ఉపాధ్యక్షుడిగా పెండెల కిరణ్ ప్రధాన కార్యదర్శిగా ఎండ్ర రాజ్ కుమార్..

విగురుమామిడి మే 10 (జనంసాక్షి):

మండలంలోని బొమ్మనపల్లి గ్రామ మత్స్య పారిశ్రామిక సహకార సంఘం అధ్యక్షుడిగా మామిడి సంపత్ ను ఎన్నుకున్నారు. బొమ్మనపల్లి గ్రామంలోని మత్స్య పారిశ్రామిక సహకార సంఘం భవనంలో ఆదివారం నిర్వహించిన ఎన్నికల్లో అధ్యక్షుడిగా మామిడి సంపత్, ఉపాధ్యక్షుడిగా పెండెల కిరణ్ కుమార్, ప్రధాన కార్యదర్శిగా ఎండ్ర రాజ్ కుమార్, నైరెక్కర్లుగా మామిడి మల్లయ్య, మామిడి రాజయ్య, మామిడి రాజు, కీసర శంకర్, నేటి నదానందం, మామిడి వెంకటయ్యలను ఎన్నుకున్నట్లు ఎన్నికల అధికారులు వివరించారు. తనపై నమ్మకంతో తనను మూడోసారి అధ్యక్షుడిగా ఎన్నుకున్న ముదిరాజ్ సంఘం సభ్యులందరికీ మామిడి సంపత్ ధన్యవాదాలు తెలిపారు. మత్స్య పారిశ్రామిక సహకార సంఘం బొమ్మనపల్లిలో 75 సభ్యులు ఉన్నాయని, కుల సంఘంలో 109 సభ్యులు ఉన్నాయని వివరించారు. అర్బులైన ప్రతి ఒక్క సభ్యుడికి మత్స్య పారిశ్రామిక సహకార సంఘంలో సభ్యత్వం ఇప్పించే విధంగా కృషి చేస్తామన్నారు. నూతనంగా ఎన్నుకున్న కమిటీ సభ్యులంతా ఐకమత్యంతో సంఘం అభివృద్ధికి కృషి చేస్తామని, ఎవరికి ఎలాంటి ఆపద ఉన్న అందుబాటులో ఉండి ముందుంటామని పేర్కొన్నారు. నూతనంగా ఎన్నికైన నూతన కమిటీ సభ్యులకు పలువురు శాలువాలు కప్పి పూలమాలలు వేసి ఘనంగా సత్కరించి శుభాకాంక్షలు తెలిపారు.



### నూతన గ్రామ పంచాయతీ భవనానికి శంకుస్థాపన చేసిన ప్రభుత్వ విప్ విజయరమణ రావు

సుల్తానాబాద్, మే 10 (జనంసాక్షి) :

మండలంలోని దుబ్బపల్లి గ్రామంలో రూ. 20 లక్షలతో నూతనంగా నిర్మించబోయే గ్రామ పంచాయతీ భవనానికి స్థానిక నాయకులతో కలిసి ప్రభుత్వ విప్ ఎమ్మెల్యే విజయరమణరావు శంకుస్థాపన భూమి పూజ, చేశారు. ఈ సందర్భంగా ప్రభుత్వ విప్ విజయరమణరావు మాట్లాడుతూ కాంగ్రెస్ ప్రభుత్వంలో ప్రజలందరికీ సంక్షేమ పథకాలు సంపూర్ణంగా అందుతున్నాయని ప్రతి గ్రామంలో మౌలిక సదుపాయాల కల్పనకు అహర్నిశలు పని చేస్తున్నామని తెలిపారు. పార్టీలకు అతీతంగా అభివృద్ధి కార్యక్రమాలు చేపడుతున్నామని వాటన్నిటికీ ప్రజలందరూ సహకరించాలని కోరారు. కాంగ్రెస్ ప్రభుత్వంలో మహిళలకు ఉచిత బస్సు ప్రయాణం, 200 యూనిట్ల ఉచిత విద్యుత్, 500 రూపాయలకు గ్యాస్, రైతు రుణమాఫీ, రైతు భరోసా, సన్న వడ్లకు 500 రూపాయల బోనస్ మరియు అనేక రకాల పథకాలను ప్రజలకు చేరుతున్నాయని తెలిపారు. గ్రామాల అభివృద్ధి దీయంగా కాంగ్రెస్ సర్కార్ చర్యలు తీసుకుంటుందని ఈ సందర్భంగా పేర్కొన్నారు. ఈ కార్యక్రమంలో మార్కెట్ కమిటీ చైర్మన్ ప్రకాష్ రావు, దుబ్బపల్లి గ్రామ సర్పంచి ఉమ్మెంతల శోభా రవీందర్ రెడ్డి, ఉప సర్పంచ్ తిప్పారపు రాజయ్య, సింగిల్ విండో చైర్మన్ జూపల్లి సందీప్ రావు, సర్పంచ్ దీకొండ భూషేష్ గ్రామ పంచాయతీ పాలకవర్గం, డైరెక్టర్లు, కాంగ్రెస్ పార్టీ మండల అధ్యక్షులు చిలుక సతీష్, కాంగ్రెస్ నాయకులు, కార్యకర్తలు, గ్రామస్తులు, తదితరులు పాల్గొన్నారు.

### మోడి సభకు తరలివచ్చిన బీజేపీ శ్రేణులు..

అంతర్గాం, జనంసాక్షి: సికింద్రాబాద్ పరేడ్ గ్రౌండ్స్ లో జరగనున్న ప్రధాన మంత్రి నరేంద్రమోడి



బహిరంగ సభకు బీజేపీ రామగుండం నియోజకవర్గ శ్రేణులు రామగుండం రైల్వే స్టేషన్ నుంచి స్పెషల్ ట్రైన్ లో అధిక సంఖ్యలో కార్యకర్తలు, అభిమానులు, నాయకులు సభకు కోలాహలం, ఎంతో ఉత్సాహంగా, హర్షధ్వనాలతో బయలుదేరి వెళ్లారు. ఈ కార్యక్రమంలో బీజేపీ నాయకులు సోమారపు లావణ్య- అరుణ్ కుమార్, బాల్యూరి వనిత, కోమల్ల మహేష్, కాసిపేట శివాజీ, మహావారి రామన్న, నరహరి , నవీన్, సంజీవ్, అద్లూరి రాజేష్, రాజు, చుక్కల రాములు, కొమ్మ శ్రీనివాస్ తదితరులు వెళ్లారు.

### లాడ్జీలు.. హోటళ్ల నిర్వాహకులు

### పోలీస్ నిబంధనలు పాటించాలి

హెచ్చరించారు. ఒకవేళ నిబంధనలు ఉల్లంఘించినట్లు గుర్తిస్తే లాడ్జీ మేనేజర్లు, యజమానులపై కూడా చట్టపరమైన చర్యలు తీసుకుంటామని తెలిపారు. ముఖ్యంగా మైసర్ బాలికలు, మహిళలు లేదా యువతులు లాడ్జీలు, హోటళ్లకు వచ్చినప్పుడు వారి పూర్తి వివరాలు తెలుసుకోవాలని, వారు ఏ ఉద్దేశంతో వచ్చారో నిర్ధారించుకోవాలని సూచించారు. తల్లిదండ్రులు, బంధువులు లేదా కుటుంబ సభ్యులతో వచ్చారా లేదా అన్నది తప్పనిసరిగా పరిశీలించాలని పేర్కొన్నారు. ఒకవేళ మైసర్ బాలికలు ఒంటరిగా వచ్చినట్లు అనుమానం కలిగితే వెంటనే పోలీసులకు సమాచారం ఇవ్వాలని సూచించారు. పోలీసుల ఆదేశాలు, సూచనలు ప్రతి లాడ్జీ, హోటల్ యజమాని తప్పనిసరిగా పాటించాలని, నిబంధనలు అతిక్రమించిన వారిపై చట్టప్రకారం కఠిన చర్యలు తీసుకుంటామని హెచ్చరించారు.



### నరేంద్ర మోడి సభకు తరలివచ్చిన బీజేపీ పార్టీ శ్రేణులు సుల్తానాబాద్, మే 10 (జనంసాక్షి) :

ప్రధాని నరేంద్ర మోడి ఏడువేల కోట్లతో వివిధ అభివృద్ధి పనుల శంకుస్థాపన కార్యక్రమానికి హైదరాబాద్ కు విచ్చేస్తున్న నరేంద్ర మోడి సభకు సుల్తానాబాద్ మండలం నుండి భారతీయ జనతా పార్టీ శ్రేణులు భారీగా తరలి హైదరాబాద్ కు వెళ్లారు. మున్సిపల్ బిజెపి అధ్యక్షులు కూకట్ల నాగరాజుతోపాటు దళిత మోర్చా అధ్యక్షులు ఇనుగాల శ్రీనివాస్ తదితరులు ట్రైన్ లో వెళ్లారు.

### హనుమాన్ దీక్షపరులకు హోమం



సుల్తానాబాద్, మే 10 (జనంసాక్షి) :

మండలంలోని కాట్లపల్లి గ్రామంలో హనుమాన్ దీక్ష పరులకు శ్రీ రామేశ్వరాలయంలో హోమం నిర్వహించారు. నవగ్రహాల పూజలు, నవధాన్యాలచే పూజలు నిర్వహించారు. అనంతరం ప్రత్యేక పూజలు నిర్వహించారు. పలు రకాల పండ్లు, కొబ్బరికాయలు, పలు రకాల పూలు సమర్పించారు. పూజారి సత్యనారాయణ ప్రత్యేక పూజ నిర్వహించి అనంతరం తీర్థప్రసాదాలను అందజేశారు. అనంతరం స్వాములు అందరికీ సర్పంచ్ ఓగుల పూజ. -రాజేందర్ అన్నదానం నిర్వహించారు. ఈ కార్యక్రమంలో ఉప సర్పంచ్ దాసరి రాజమల్లు, మాజీ ఉపసర్పంచ్ వీరగోని సాయి శేఖర్, రైస్ మిల్లర్స్ మాజీ మండల అధ్యక్షులు ఆనందరావు, నాయకులు తాళ్లపల్లి మనోజ్ గౌడ్, వార్డు సభ్యులు సంపత్ రెడ్డి, అనిల్, శ్రీనివాస్ గౌడ్, శోభకృష్ణ శ్రీనివాసరావు, వెంకట్రావు తిరుపతిరావు, అంజయ్య, మనోజ్, రాములు, శ్రీ రామేశ్వరాలయం పాలకవర్గం పాల్గొన్నారు.

### హనుమాన్ దేవాలయానికి 50వేల విరాళం అందజేసిన జూపల్లి సందీప్ రావు

సుల్తానాబాద్, మే 10 (జనంసాక్షి) :

మండలంలోని దుబ్బ పల్లి లో గల హనుమాన్ దేవాలయానికి గర్రెపల్లి సింగిల్ విండో చైర్మన్ జూపల్లి సందీప్ రావు 50 వేల విరాళాన్ని సర్పంచ్ ఉమ్మెంతల శోభా రవీందర్ రెడ్డి సమక్షంలో అందజేశారు. సందర్భంగా జూపల్లి సందీప్ రావు మాట్లాడుతూ గతంలో ఇచ్చిన హామీ మేరకు 50 వేల రూపాయలు హనుమాన్ దేవాలయానికి అందజేశానని తెలిపారు. ఈ సందర్భంగా సర్పంచ్ శోభారవీందర్ రెడ్డి సందీప్ రావుకు కృతజ్ఞతలు తెలిపారు.



ప్రతి కుటుంబం జనగణన సిబ్బందికి పూర్తి సహకారం అందించాలి

తాసిల్దార్ పుష్పలత రుద్రంగి మే 10 (జనంసాక్షి)

జనగణన కార్యక్రమంలో భాగంగా నేటి నుండి వచ్చే నెల 9 వరకు మొదటి విడత జనగణన ప్రారంభమవుతున్న సందర్భంగా రుద్రంగి ఛార్జ్ ఆఫీసర్ మరియు తహశీల్దార్ పుష్పలత మాట్లాడుతూ...జనగణన దేశ అభివృద్ధికి ఎంతో ముఖ్యమైన కార్యక్రమమని తెలిపారు. ప్రజల సంఖ్య, కుటుంబ వివరాలు, విద్య, ఉపాధి, గృహ పరిస్థితులు వంటి వివరాలను సేకరించడం ద్వారా ప్రభుత్వ పథకాలను మరింత సమర్థవంతంగా అమలు చేయుటకు, మౌలిక సదుపాయాల కల్పనకు మరియు బడ్జెట్ కేటాయింపులకు సహాయపడుతుందని పేర్కొన్నారు. ఈ నేపథ్యంలో మండలంలోని ప్రతి కుటుంబం జనగణన సిబ్బందికి పూర్తి సహకారం అందించి సరైన సమాచారాన్ని ఇవ్వవలసిందిగా కోరారు. జనగణన సిబ్బంది మీ ఇంటికి వచ్చినప్పుడు ఎలాంటి అపోహలు లేకుండా అవసరమైన వివరాలను సరైన విధంగా తెలియజేయగలరని, అందించిన సమాచారం పూర్తిగా గోప్యంగా ఉంచబడుతుందని తెలిపారు. జనగణన విజయవంతంగా నిర్వహించుట ప్రతి పౌరుని బాధ్యత అని పేర్కొంటూ, మండల ప్రజలందరూ చురుకైన పాత్రను ప్రభుత్వానికి సహకరించి దేశాభివృద్ధికి తోడ్పడవలసిందిగా మనవి చేశారు.



శ్రీను బాబును కలిసిన

ఆదివరహ స్వామి చైర్మన్, డైరెక్టర్లు

మంధని, (జనంసాక్షి) : పెద్దపల్లి జిల్లా కమిషన్ ఛార్జ్ మండల కేంద్రంలోని స్వయంభు శ్రీ ఆదివరహ స్వామి దేవస్థానం నూతన చైర్మన్ ముస్తాఫా దామోదర్, డైరెక్టర్లు బూస శ్రీనివాస్, తిగల



రాజయ్య, గాజుల శ్రీనివాస్, చాట్ల రాయమల్లు, సాగి శ్రీనివాసరావు, కొంతం శ్రీనివాస్, బొజ్జ సతీష్, అనవేన శ్యామల సదయ్యలు ఆదివారం టిపిసిసి ప్రధాన కార్యదర్శి దుద్దిళ్ళ శ్రీను బాబును మర్యాదపూర్వకంగా కలిసి తమ నియామకం పట్ల కృతజ్ఞతలు తెలియజేశారు. ఈ సందర్భంగా శ్రీనుబాబు మాట్లాడుతూ.. చైర్మన్, డైరెక్టర్లు దేవస్థానానికి మరింత మంచి పేరు వచ్చేలా పనిచేయాలని వారికి సూచించారు.

చలో మోడీ - చలో పరేడ్ గ్రౌండ్



కథలాపూర్ మే 10(జనం సాక్షి)

భారతీయ జనతా పార్టీ కథలాపూర్ మండల శాఖ అధ్యక్షులు మల్లాల మారుతి ఆధ్వర్యంలో ఆదివారం రోజు మండలంలోని అన్నీ గ్రామాల నుండి 200మంది కార్యకర్తలు తరలి వెళ్లడం జరిగింది పరేడ్ గ్రౌండ్లో జరిగే భారత ప్రధానిమంత్రి శ్రీ నరేంద్ర మోదీ భారీ బహిరంగ సభను విజయవంతం చేయడానికి బీజేపీ కార్యకర్తలు పెద్ద సంఖ్యలో తరలి వెళ్లారు మండల అధ్యక్షులు మల్లాల మారుతి తెలియజేయడం జరిగింది.

ఆర్థిక అక్షరాస్యతపై అవగాహన

పెద్ద కోడళ్ల మే 10 (జనంసాక్షి):

పెద్ద కోడళ్ల మండలంలోని కాటేపల్లి గ్రామంతో పాటు పలు గ్రామాలలో ఆదివారం దాన్ ఫౌండేషన్ కోఆర్డినేటర్ విజయ్ ఆధ్వర్యంలో ఆర్థిక అక్షరాస్యతపై అవగాహన కార్యక్రమం నిర్వహించారు. ఈ సందర్భంగా అసోసియేట్ షేక్ జబ్బార్ ప్రధానమంత్రి జీవన్ జ్యోతి బీమా యోజన, ప్రధానమంత్రి సురక్ష బీమా యోజన, అటల్ పెన్షన్ యోజన పై అవగాహన కల్పించారు. ఈ కార్యక్రమంలో గ్రామస్తులు పాల్గొన్నారు.

సైకాలజిస్ట్ పున్నంచందర్ కు "మైండ్ అండ్ మెరిట్" అవార్డు

సిరిసిల్ల టౌన్ మే 10 (జనంసాక్షి)

మానసిక ఆరోగ్య రంగంలో గత 16 సంవత్సరాలుగా విశేష సేవలు అందిస్తున్న ప్రముఖ సైకాలజిస్ట్ కనుకుంటు పున్నంచందర్ కు ప్రతిష్టాత్మక "మైండ్ అండ్ మెరిట్ అవార్డ్" ను తెలంగాణ సైకాలజిస్ట్ అసోసియేషన్ దశాబ్ది ఉత్సవాల సందర్భంగా ఈ అవార్డును అందజేసినట్లు రాష్ట్ర అధ్యక్షుడు మోతూర్ రామచందర్ తెలిపారు. హైదరాబాద్ లోని ఫిలిం నగర్ కల్చరల్ సెంటర్ లో ఘనంగా నిర్వహించిన కార్యక్రమంలో మాజీ కేంద్ర మంత్రి, గవర్నర్ బందారు దత్తాత్రేయ, మాజీ మంత్రి, జాతీయ మహిళా కమిషన్ చైర్మన్ త్రిపురాణ వెంకటరత్నం చేతుల మీదుగా కనుకుంటు పున్నంచందర్ ఈ అవార్డును అందుకున్నారు. ఈ సందర్భంగా పలువురు మానసిక ఆరోగ్య నిపుణులు, సామాజిక కార్యకర్తలు, తెలంగాణ సైకాలజిస్ట్ అసోసియేషన్ సభ్యులు పున్నంచందర్ ను అభినందించారు. గ్రామీణ, పట్టణ ప్రాంతాలలో మానసిక ఆరోగ్య అవగాహన కార్యక్రమాలు నిర్వహించడం, విద్యార్థులు, యువత, కుటుంబాలకు కౌన్సెలింగ్ సేవలు అందించడం, ఆత్మహత్యల నివారణపై అవగాహన కల్పించడం వంటి సేవలను గుర్తించి ఈ అవార్డును ప్రధానం చేసినట్లు నిర్వాహకులు తెలిపారు. కనుకుంటు పున్నంచందర్ మాట్లాడుతూ, ఈ అవార్డు తనపై మరింత బాధ్యతను పెంచినది, భవిష్యత్తులో కూడా మానసిక ఆరోగ్య సేవలను ప్రజలకు మరింత చేరువ చేసే దిశగా కృషి కొనసాగిస్తానని తెలిపారు.



మిషన్ భగీరథ ఏ ఈ దివ్య వివాహానికి హాజరైన మండల సర్పంచులు



ముస్తాబాద్ మే 10 (జనంసాక్షి)

ముస్తాబాద్ మండల కేంద్రంలో మిషన్ భగీరథ ఏఈ దివ్య వివాహానికి హాజరై, ఆశీర్వాదించిన మండల సర్పంచులు, సెస్ డైరెక్టర్ సందుపట్ల అంజిరెడ్డి, ఉప సర్పంచు, ప్రజా ప్రతినిధులు మహోత్సవంలో పాల్గొన్నారు.

ఘనంగా "మా అనాధ వృద్ధాశ్రమం"లో మాతృ దినోత్సవ వేడుకలు

గంభీరావుపేట మే 10(జనంసాక్షి):

గంభీరావుపేట మండల కేంద్రంలోని మా అనాధ వృద్ధాశ్రమంలో ఆదివారం మాతృ దినోత్సవ వేడుకలు ఘనంగా నిర్వహించారు. మా వృద్ధాశ్రమ తల్లులతో ప్రేమానురాగాల మధ్య మేజర్ గ్రామపంచాయతీ సర్పంచ్ మల్లు గారి పద్మ, ఆశ్రమ నిర్వాహకులు మల్లుగారి సర్వయ్య గౌడ్ లు వృద్ధాశ్రమంలోని తల్లులకు శాలువాలతో ఘనంగా సన్మానించారు. ఈ సందర్భంగా సర్పంచ్ పద్మా మాట్లాడుతూ. ప్రతి ఇంట్లో ప్రతి ఒక్కరూ తల్లిని గౌరవించాలని తల్లి ఉంటే సర్వస్వం ఉన్నట్టేనని ప్రతి తల్లికి అవసరం దశలో ఉన్నప్పుడు అందరూ సేవ చేస్తేనే తల్లి రుణం తీర్చుకున్న వారమవుతామని తల్లికి ఎంత సేవ చేసినా రుణం తీరదని అన్నారు. ఆశ్రమ నిర్వాహకులు నరసయ్య గౌడ్ మాట్లాడుతూ. ప్రేమానురాగాలకు ప్రతిరూపం అమ్మ అమ్మ ఉంటే అంతలేని ప్రేమ భగవంతుడి ప్రతిరూపంగా సృష్టికి మూలంగా నిలుస్తున్న అమ్మ ఆఖరి శ్వాస వరకు అంటిపెట్టుకొని ఉండాలి కానీ కన్నందుకు పెంచి ప్రేమ బంధం పేగు బంధం ప్రోగు చేసి ఎదిగించినందుకు ఆఖరి మజిలీలో అమ్మను ఒంటరిగా మిగల్పవద్దని అన్నారు. అమ్మను దూరం చేసుకున్న వారు అస్తిపరం తో సమానమని అన్నారు. మా వృద్ధుల మధ్య అమ్మ ఇంతమంది అమ్మల ప్రేమను పొందడం ఈ జన్మకు గొప్ప వరంగా భావిస్తున్నానని మాతృ దినోత్సవ శుభాకాంక్షలు తల్లులందరికీ తెలిపారు. ఈ కార్యక్రమంలో వార్డు సభ్యులు నరేష్ తదితరులు పాల్గొన్నారు



అంజన్ను సేవలో ఆర్టివో మధుసూదన్

మల్లాల మే 9 (జనంసాక్షి)

తెలంగాణలోని ప్రముఖ పుణ్యక్షేత్రం కొండగట్టు అంజనేయ స్వామి దేవస్థానంలో ఆదివారం ప్రారంభమైన పెద్ద హనుమాన్ జయంతి ఉత్సవాల మొదటి రోజు పరిశీలనకు వచ్చిన ఆర్టివో మధుసూదన్ ఆలయ అధికారులు అర్చకులు ఘన స్వాగతం పలికి ప్రత్యేక పూజలు నిర్వహించారు. అనంతరం ఆలయ పర్యవేక్షకుడు ఉపాధ్యాయుల చంద్రశేఖర్ శాలువతో సత్కరించారు. ఆర్.ఐ.బి రిపబ్లి మరియు అధికారులు ఉన్నారు.

శుభకార్యాలలో డబ్బులు డిమాండ్ చేస్తూ హిజ్రాలు, గంగిరెద్దుల వారి ఆగడాలు హిజ్రాలు గంగిరెద్దుల వారు నిషేధం



సిరికొండ, మే 9 (జనంసాక్షి):

నిజామాబాద్ రూరల్ సిరికొండ మండలంలోని పెద్దవాల్కోట్, రావుట్ల గ్రామాల్లో హిజ్రాలు మరియు గంగిరెద్దుల వారి ఆగడాలు ఎక్కువవు తున్నాయని గ్రామస్థులు ఆవేదన వ్యక్తం చేస్తున్నారు. గ్రామాల్లో జరిగే వివాహాలు, శుభకార్యాలు, ఇతర వేడుకలకు వచ్చి అధిక మొత్తం లో డబ్బులు డిమాండ్ చేస్తూ ఇబ్బందులకు గురిచేస్తున్నారని తెలిపారు. డబ్బులు ఇవ్వకపోతే శుభకార్యాలను అడ్డుకోవడం, అసభ్యంగా ప్రవర్తించడం జరుగుతోందని గ్రామ ప్రజలు ఆరోపించారు. ఈ నేపథ్యంలో రెండు గ్రామాల విలేజ్ డెవలప్ మెంట్ కమిటీ అధ్యక్షులు గ్రామ ప్రజలతో సమావేశమై చర్చించి గ్రామాల్లో హిజ్రాలు, గంగిరెద్దుల వారి ప్రవేశంపై నిషేధం విధించినట్లు తెలిపారు. గ్రామాల్లో శాంతిభద్రతలు కాపాడేందుకు ఈ నిర్ణయం తీసుకున్నామని, అధికారులు కూడా స్పందించి తగిన చర్యలు తీసుకోవాలని గ్రామస్థులు కోరుతున్నారు.

ఘనంగా జువ్వాడి రత్నాకర్ రావు 6వ వర్ధంతి

మల్లాపూర్ మే 10 (జనంసాక్షి)

ఉమ్మడి ఆంధ్రప్రదేశ్ మాజీ మంత్రి జువ్వాడి రత్నాకర్ రావు 6వ వర్ధంతి సందర్భంగా మండలం లోని సాతారం, రత్నాపూర్ గ్రామం ల లో ఆయన చిత్రపటానికి పూలమాలలు వేసి నివాళులు



అర్పించారు. మండలం మండలంలోని ఆయా గ్రామంలో ఘనంగా నిర్వహించారు. ఆయన చేసిన సేవలను మర్చిపోమని అన్నారు. ఈ కార్యక్రమంలో ఆయా గ్రామాల సర్పంచులు కిషన్, గొండ రాజేందర్, గున్నాల శ్రీనివాస్, బొడ్డు రాజేష్, గడ్డం లింగ రెడ్డి, కొప్పెర నడవ హనుమంతు, మాజీ ఎంపీపీ నల్ల రాజన్న, కాంగ్రెస్ పార్టీ నాయకులు శుద్ధపల్లి మల్లయ్య చర్ల సతీష్ బోడ మల్లేష్ కండెల మల్లేష్ మహేందర్ మల్లయ్య పాల్గొన్నారు.

# ఎన్నికల హామీ కాదు? ప్రజలకు ఇచ్చిన మాట నిలబెట్టుకున్నే సర్కార్ రవీందర్ సింగ్

కరీంనగర్ టౌన్ మే 10 (జనంసాక్షి)  
కరీంనగర్ రాజకీయాల్లో మాజీ మేయర్, రాష్ట్ర సివిల్ సప్లయ్ కార్పొరేషన్ మాజీ చైర్మన్, 58వ డివిజన్ కార్పొరేటర్ సర్కార్ రవీందర్ సింగ్ మరోసారి తన మాట నిలబెట్టుకుని ప్రజల ప్రశంసలు అందుకుంటున్నారు. మున్సిపల్ ఎన్నికల సమయంలో “తన డివిజన్లో పుట్టే ప్రతి ఆడబిడ్డకు రూ.10 వేల ఆర్థిక సహాయం అందిస్తాను” అని హామీ ఇచ్చిన ఆయన? ఎన్నికలు ముగిసిన తర్వాత కూడా అదే నిబద్ధతతో సేవా కార్యక్రమాలు కొనసాగిస్తున్నారు. తాజాగా శ్రీ పైండ్ల రవళి ? ప్రశాంత్ దంపతులకు జన్మించిన ఆడబిడ్డ కుటుంబాన్ని స్వయంగా పరామర్శించి రూ.10 వేల నగదు సహాయం అందజేశారు. ఈ సందర్భంగా సర్కార్ రవీందర్ సింగ్ మాట్లాడుతూ, “ఆడబిడ్డ పుట్టిన ఇంట్లో ఆనందం రెట్టింపు కావాలి. ఆడపిల్ల భారమేమీ కాదు కుటుంబానికి అద్దం” అని పేర్కొన్నారు. ప్రజలకు ఇచ్చిన ప్రతి హామీ తనకు బాధ్యత అని, పదవులు ఉన్నా లేకపోయినా ప్రజా సేవ కొనసాగుతుందన్నారు. ప్రస్తుతం రాజకీయాల్లో



మాటలు ఎక్కువగా, చేతలు తక్కువగా మారిన పరిస్థితుల్లో? ప్రజల మధ్య ఉంటూ ఇచ్చిన మాట నిలబెట్టుకోవడం ఆయన ప్రత్యేకతగా మారిందని స్థానికులు అభిప్రాయపడుతున్నారు. ఎన్నికల తర్వాత కూడా ప్రజల ఇళ్లకు వెళ్లి వారి సమస్యలు తెలుసుకోవడం, ఆర్థికంగా అండగా నిలవడం ప్రజల్లో విశ్వాసాన్ని పెంచుతోందని పేర్కొంటున్నారు. చిన్నారి కుటుంబ సభ్యులు సైతం భావోద్వేగానికి గురయ్యారు. “ఎన్నికల

తర్వాత కూడా మా ఇంటికి వచ్చి మాట నిలబెట్టుకోవడం చాలా గొప్ప విషయం. ఇలాంటి నాయకులు సమాజానికి అవసరం” అంటూ ఆనందం వ్యక్తం చేశారు. డివిజన్ ప్రజలు కూడా “మాట మీద నిలిచే నాయకుడు? ప్రజల కోసం పనిచేసే నాయకుడు సర్కార్ రవీందర్ సింగ్” అంటూ ప్రశంసలు కురిపిస్తున్నారు. ఈ కార్యక్రమంలో స్థానిక నాయకులు, కార్యకర్తలు, మహిళలు, యువత పెద్ద సంఖ్యలో పాల్గొన్నారు.

## గుంజపడుగుకు 30 లక్షల నిధులు మంజూరు

మంత్రి శ్రీధర్ బాబు చిత్రపటానికి పాలాభిషేకం చేసిన సర్పంచ్ సంధ్య మంధని,

( జనంసాక్షి ) :  
పెద్దపల్లి జిల్లా మంధని మండలం గుంజపడుగు గ్రామంలో రాష్ట్ర ఐటీ, పరిశ్రమల శాఖ మంత్రి దుర్దిళ్ళ శ్రీధర్ బాబు, టిపిసిసి ప్రధాన కార్యదర్శి శ్రీను బాబుల చిత్రపటానికి ఆదివారం సర్పంచ్ దండేవేన సంధ్య భానేష్ ల ఆధ్వర్యంలో పాలాభిషేకం చేశారు. గుంజపడుగు గ్రామంలో సి ఆర్ ఆర్ కాంపోనెంట్ నిధుల కింద 30 లక్షల రూపాయల సిసి రోడ్డు, డ్రైనేజీలు కేటాయించిన మంత్రి శ్రీధర్ బాబుకి ఈ సందర్భంగా సర్పంచ్ సంధ్య భానేష్ కృతజ్ఞతలు తెలిపారు. ఈ సందర్భంగా సర్పంచ్ దండేవేన సంధ్య మాట్లాడుతూ.. గుంజపడుగు గ్రామాభివృద్ధికి శ్రీధర్ బాబు చేసిన కృషిని గుంజపడుగు గ్రామ ప్రజలు ఎల్లప్పుడూ గుర్తుంచుకుంటారన్నారు. గ్రామంలో ఎస్సీ కాలనీ రోడ్డు గుంతలతో రోడ్డు బాగాలేక గ్రామ ప్రజలు చాలా ఇబ్బందులు ఎదుర్కొంటున్నారని మంత్రి చొరవతో ఈ రోడ్డుకు నిధులు మంజూరు చేయడం పట్ల ఎస్సీ కాలనీవాసులతోపాటు గుంజపడుగు గ్రామ ప్రజలు సంతోషం వ్యక్తం చేశారు. ఈ కార్యక్రమంలో గుంజపడుగు కాంగ్రెస్ పార్టీ సీనియర్ నాయకులు మాజీ వైస్ ఎంపీపీ ఊదరి శంకర్, ఊదరి ఓదెలు, మిటుకు రామ్మూర్తి, భోగ మల్లేష్, రేగల్ల రామన్న, ఊదరి శంకర్, కాసిపేట శ్రీకాంత్, లక్ష్మీపురం రాజు, ఎస్సీ కాలనీ ప్రజలు అధిక సంఖ్యలో పాల్గొన్నారు.



పరేడ్ గ్రౌండ్ బీజేపీ భారీ సభకు సిరికొండ నుంచి భారీగా

తరలిన నాయకులు, కార్యకర్తలు  
సిరికొండ, మే 10 (జనంసాక్షి):  
హైదరాబాద్ పరేడ్ గ్రౌండ్ లో ఈరోజు జరుగుతున్న భారతీయ జనతా పార్టీ భారీ బహిరంగ సభకు సిరికొండ మండల కేంద్రం నుండి బీజేపీ నాయకులు, కార్యకర్తలు, అభిమానులు, హిందూ బంధువులు భారీ సంఖ్యలో ఉత్సాహంగా బయలుదేరారు. కమలం జెండాలు పట్టుకుని, భారత్ మాతాకి జై నినాదాలతో మండల కేంద్రం మారుమోగింది. దేశ ప్రధానమంత్రి నరేంద్ర మోదీ నాయకత్వానికి మద్దతుగా, దేశ అభివృద్ధి, జాతీయత భావజాలాన్ని మరింత బలోపేతం చేయాలనే సంకల్పంతో సభకు వెళ్తున్నామని నాయకులు తెలిపారు. కేంద్ర ప్రభుత్వం అమలు చేస్తున్న అభివృద్ధి కార్యక్రమాలు, సంక్షేమ పథకాలను ప్రజల్లోకి తీసుకెళ్లేందుకు ఈ సభ దోహదపడుతుందని పేర్కొన్నారు. భారీ ఎత్తున వాహనాలతో కార్యకర్తలు సభకు తరలివెళ్ళగా, సిరికొండ మండలంలో పండుగ వాతావరణం నెలకొంది. యువత, మహిళలు, పార్టీ అభిమానులు పెద్ద ఎత్తున పాల్గొని బీజేపీ విజయ సంకల్పాన్ని చాటిచెప్పారు.



## మోదీ బహిరంగ సభకు తరలివిన భాజపా శ్రేణులు

ఫోటో: రాజన్న సిరిసిల్ల జిల్లా ప్రతినీధి మే 10 (జనంసాక్షి)  
దేశ ప్రధాని నరేంద్ర మోదీ ఆదివారం రాష్ట్ర రాజధాని లోని పరేడ్ గ్రౌండ్ జరుగుతున్న బహిరంగ సభకు వస్తున్న క్రమంలో వేములవాడ పట్టణ అధ్యక్షుడు రావల్లి శ్రీధర్ వేములవాడ అధ్యక్ష మండల బుర్ర శేఖర్ గౌడ్ ఆధ్వర్యంలో సుమారు 400 మంది పై చిలుకు నాయకులు, కార్యకర్తలు సభకు తరలి వెళ్ళారు. ఈ సందర్భంగా పట్టణ, మండల అధ్యక్షులు మాట్లాడుతూ మూడవసారి దేశ ప్రధానిగా ఎన్నికైన అనంతరం రాష్ట్ర రాజధానిలో నిర్వహిస్తున్న ప్రధాని మోదీ బహిరంగ సభకు పార్టీ శ్రేణులు అధిక సంఖ్యలో తరలి వెళ్తున్నామన్నారు. రాష్ట్రంలో వేల కోట్లతో చేపడుతున్న పలు అభివృద్ధి పనులకు శంకుస్థాపన చేయనున్నారు. అనంతరం సాయంత్రం ఐదు గంటలకు పరేడ్ గ్రౌండ్లో ఏర్పాటు చేసిన బహిరంగ సభలో ప్రజలు ఉద్దేశించి ప్రధాని మాట్లాడతారన్నారు. ఇటీవల జరిగిన ఐదు రాష్ట్రాల ఎన్నికల్లో మూడు రాష్ట్రాల్లో భాజపా అధికారంలోకి వచ్చిందని, రాబోవు రోజులలో తెలంగాణ రాష్ట్రంలో బిజెపి అధికారంలోకి రావడం ఖాయమన్నారు. వారి వెంట బిజెపి కౌన్సిలర్లు నాయకులు, కార్యకర్తలు పాల్గొన్నారు.



## ఉచిత మెగా వైద్య శిబిరానికి విశేష స్పందన..

గన్నేరువరం, మే 10 (జనంసాక్షి):  
గన్నేరువరం మండలంలోని ఖాసీంపేట గ్రామపంచాయతీ పాలకవర్గం ఆధ్వర్యంలో ఆదివారం ప్రభుత్వ పాఠశాలలో ఏర్పాటు చేసిన కరీంనగర్ అపెక్స్ హాస్పిటల్, ఆధ్వర్య పిల్లల హాస్పిటల్, డాక్టర్. ఆండ్రూసోన్ వారి బృందం ఆధ్వర్యంలో ఉచిత మెగా వైద్య శిబిరం నిర్వహించారు. గ్రామ సర్పంచ్ కర్నే చంద్రయ్య, ఉప సర్పంచ్ నందవేణి బలయ్య పర్యవేక్షణలో నిర్వహించిన ఉచిత మెగా వైద్య శిబిరానికి విశేష స్పందన లభించింది. సుమారు 200 మందికి వైద్య పరీక్షలు నిర్వహించి ఈసీజీ (గుండె పరీక్ష) బి.పి, షుగర్ పరీక్షలు, పిల్లలకు దగ్గు, జలుబు, జ్వరం వంటి సమస్యలు పరీక్షలతో పాటు ఉచితంగా మందులు పంపిణీ చేశారు. ఈ కార్యక్రమంలో అపెక్స్ హాస్పిటల్ డాక్టర్. ఉప్పల ప్రశాంత్ కుమార్ ఎం.డి ఫీస్సిషన్, పిల్లల వైద్యులు డాక్టర్. సాయి కృష్ణ రెడ్డి, డాక్టర్. అల్లాస్ తబీత్, డాక్టర్. భారత్ రెడ్డి, పొన్నం సందీప్ గౌడ్, వార్డు మెంబర్ ఆడెపు రాజు, పత్రి వనిత, సింగిరెడ్డి భాగ్యలక్ష్మి లచ్చిరెడ్డి, జిల తిరుపతి పాల్గొన్నారు. ఈ కార్యక్రమానికి బోజ్జ పరుశరాములు, గ్రామ కారోబార్ ఎస్. పరశరాములు, బోజ్జ శ్రీనివాస్ లు సహకరించినందుకు అభినందించారు. ఈ కార్యక్రమాన్ని విజయవంతంగా నిర్వహించిన ఆసుపత్రి యజమాన్యానికి గ్రామ పంచాయతీ పాలకవర్గం, ప్రజలు ప్రత్యేక కృతజ్ఞతలు తెలిపారు. అనంతరం గ్రామ సర్పంచ్ కర్నే చంద్రయ్య ఆధ్వర్యంలో ఖాసీంపేట స్వయంభు శ్రీ మాసన దేవి ఆలయంలో అపెక్స్ హాస్పిటల్, ఆధ్వర్య పిల్లల హాస్పిటల్ డాక్టర్లు, హాస్పిటల్ సిబ్బంది ప్రత్యేక పూజలు చేసిన అనంతరం వారికి అమ్మవారి చిత్రపటాన్ని అందజేసి సన్మానించారు.

## మదర్స్ డే సందర్భంగా ఆర్థిక సాయం

ముస్తాబాద్ మే 10 (జనంసాక్షి)  
ముస్తాబాద్ మండలం గూడెం గ్రామంలో అన్నపూర్ణ ఫౌండేషన్ వారిని మదర్స్ డే సందర్భంగా



సందర్శించి వారికి ఆర్థిక సహాయం చేసిన సామాజిక కార్యకర్తలు నల్ల బాబు , చింతోజు బాలయ్య అకలి తీర్పడం చాలా గొప్ప విషయమని, ప్రార్థించే పదవుల కన్నా సాయం చేసే చేతులే మిన్న అని అన్నారు. కుర్ర సావిత్రి లాంటి మానవత్వం కలిగిన వారు ఈ సమాజానికి చాలా అవసరమని ఇలాంటి సేవలు ఇంకా విస్తృతపరచాలని కోరారు. దానికి మానవత్వం పూదయం గలవారు సహకరించాలని, కమిటీ సభ్యులను అందరికీ ప్రత్యేక అభినందనలు తెలియజేయడం అన్నారు.

## ప్రధాని మోదీ సభకు భారీ ఎత్తున తరలి వెళ్లిన కరీంనగర్ జిల్లా బిజెపి శ్రేణులు

వాహనశ్రేణిని జెండా ఊపి ప్రారంభించిన జిల్లా అధ్యక్షుడు గంగాడి కృష్ణారెడ్డి

కరీంనగర్ బ్యారో, మే 10 (జనంసాక్షి) :  
హైదరాబాద్ పరేడ్ గ్రౌండ్ లో ఆదివారం నిర్వహించిన ప్రధాని మోదీ సభ (జనాగ్రహ సభ) కోసం కరీంనగర్ జిల్లా నుండి భారీ ఎత్తున బిజెపి శ్రేణులు తరలి వెళ్ళారు. కరీంనగర్ నుండి సభ కోసం తరలి వెళ్లిన వాహనాలను బిజెపి జిల్లా అధ్యక్షుడు గంగాడి కృష్ణారెడ్డి జెండా ఊపి ప్రారంభించారు. ఈ సందర్భంగా గంగాడి కృష్ణారెడ్డి మాట్లాడుతూ... ప్రధానంగా తెలంగాణ రాష్ట్రంలో దాదాపు తొమ్మిది వేల కోట్ల అభివృద్ధి పనుల ప్రారంభోత్సవానికి ప్రధానమంత్రి నరేంద్ర మోదీ రాష్ట్ర పర్యటనకు రావడం జరిగిందన్నారు. కేంద్రంలో ఎన్నీవి ప్రభుత్వం మూడోసారి అధికారంలోకి వచ్చి ప్రధానమంత్రి గా మూడో సారి బాధ్యతలు స్వీకరించిన అనంతరం ప్రప్రథమంగా తెలంగాణ రాష్ట్రానికి విచ్చేస్తున్న నేపథ్యంలో రాష్ట్ర పార్టీ ఆధ్వర్యంలో జనాగ్రహ సభ పేరిట భారీ బహిరంగ సభ నిర్వహించడం

జరిగిందని తెలిపారు. ప్రధాన మంత్రి మోదీ హాజరయ్యే ఈ సభను ప్రతిష్టాత్మకంగా, చరిత్రలో నిలిచిపోయే విధంగా నిర్వహించాలనే విధంగా రాష్ట్ర పార్టీ ఆలోచన చేసిందన్నారు. తెలంగాణ లో బిజెపిని బలోపేతం చేసే లక్ష్యం తో , అశేష జన వాహినీ సభకు తరలివచ్చే విధంగా ప్రయత్నాలు చేసిందన్నారు. ఆ దిశలోనే జిల్లా పార్టీ ఆధ్వర్యం లో సభకు భారీ ఎత్తున బిజెపి నాయకులు, కార్యకర్తలు, ప్రజలు 120 ఆర్డీసీ బస్సులు, ప్రైవేట్ బస్సులతో పాటు దాదాపు 500 (సొంత వాహనాలు) కార్లలో సభకు తరలి వెళ్ళారన్నారు. ప్రధాని మోదీ సభ తో తెలంగాణ రాజకీయాల్లో పెను మార్పులు సంభవించే అవకాశం ఉంద న్నారు. సభ అనంతరం దక్షణ భారతదేశానికి తెలంగాణ కిలక మలుపు అవుతుందని, బిజెపి కి



ప్రవేశ ద్వారంగా తెలంగాణ అయ్యే అవకాశం ఉందని ఆయన ఆశాభావం వ్యక్తం చేశారు. రాష్ట్ర కార్యవర్గ సభ్యులు గుగ్గిళ్ళ రమేష్ , ఉపాధ్యక్షులు సాయిని మల్లేశం బిజెపి సీనియర్ నాయకులు గుజ్జు శ్రీనివాస్, రాష్ట్ర కౌన్సిల్ నెంబర్ పుప్పాల రఘు, అనింట్లీ కన్వీనర్ పేరుక శ్రావణ్ , ఇల్లంతకుంట మండల అధ్యక్షులు భూముల అనిల్, పంజాల ప్రశాంత్ , దేవెట్టి శ్రీనివాస్, ముత్తక్క మహేష్, బిజెపి నాయకులు, కార్యకర్తలు పాల్గొన్నారు.